

రాజ్యాంగాన్ని కాపాడుకుంటాం

- వామపక్షాల ప్రతిజ్ఞ
- సేవ్ కానిస్టిట్యూషన్.. సేవ్ ఇండియా..
- సేవ్ పబ్లిక్ సెక్టార్ అంటూ నినాదాలు
- స్వాతంత్ర్యపోరాటాన్ని వ్యతిరేకించినవాళ్లే నేడు అధికారంలో
- అత్యనిర్భర కాదు... భారత్‌ను తాకట్టు పెట్టే పథకం : రాఘవులు
- రాజ్యాంగ విలువలకు మోడీ తిలోదకాలు : నారాయణ
- కరోనా రోగులకు ఉచిత వైద్యం అందించాలి : తమ్మినేని



రాజ్యాంగాన్ని కాపాడుకుంటామని ప్రతిజ్ఞ చేసే కార్యక్రమంలో వామపక్ష నేతలైన బివి రాఘవులు, నారాయణ, తమ్మినేని

కార్యదర్శి తమ్మినేని వీరభద్రం ప్రజిజ్ఞ చేయించారు. ప్రతిజ్ఞ పాఠాన్ని తమ్మినేని చదవగా, మిగతా వారు అనుకరించారు.

అనంతరం సిపిఐ(ఎం) పార్టీబ్యూరో సభ్యులు బి.వి.రాఘవులు మాట్లాడుతూ బ్రిటిష్‌వాళ్ళ మద్దతు తెలుపుతూ భారత స్వాతంత్ర్య పోరాటాన్ని వ్యతిరేకించిన, ద్రోహం చేసినవారి వారసులు నేడు అధికారంలో ఉన్నారని, వారు స్వాతంత్ర్య పోరాటం గురించి గొప్పలు చెప్పటం విడ్డూరంగా ఉన్నదని వ్యాఖ్యానించారు. బ్రిటిష్ వాళ్ళ కాళ్ళ మొక్కినవాళ్ళ వారసులు దేశాన్ని రాజ్యాంగాన్ని రక్షిస్తారనుకోవడం అపోహ మాత్రమేనన్నారు. రాజ్యాంగం, లౌకిక, ప్రజాస్వామ్య విలువలను, మతసామరస్యాన్ని కాపాడుకునేందుకు ప్రజలంతా పోరాటాల్లోకి రావాలని పిలుపునిచ్చారు. ఆర్ఎస్ఎస్, బిజెపి మతోన్మాద శక్తులను వదిలింపుకోవడానికి కలకణం కట్టకోవాలన్నారు. అమెరికాకు తొత్తుగా మారి ప్రభుత్వరంగ సంస్థల్లోకి విదేశీ పెట్టుబడులకు కేంద్ర పాలకులు ద్వారాలు తెరిచారని విమర్శించారు. అత్యనిర్భర భారత్ కాదు అది భారతదేశాన్ని తాకట్టు పెట్టడానికి తెచ్చిన పథకమన్నారు. అన్ని వర్గాల ప్రజలకు నేడు ప్రమాదం మిగిలి ఉన్నదని,

దీనికి వ్యతిరేకంగా పోరాడాల్సిన అవసరం ఉందని తెలిపారు. ప్రభుత్వ ఆరోగ్య వ్యవస్థను పాలకులు విధ్వంసం చేశారని, కోవిడ్-19 రోగులు వైద్యం అందకుండా ఇబ్బంది పడటానికి ఇది కూడా ఒక కారణమని వివరించారు. ప్రజల ఇక్కట్లకు మోడీ ప్రభుత్వమే కారణమన్నారు.

రాజ్యాంగ విలువలకు తిలోదకాలు : నారాయణ

సిపిఐ జాతీయ కార్యదర్శి డాక్టర్ కె.నారాయణ మాట్లాడుతూ స్వాతంత్ర్యోద్యమ దినోత్సవ సందర్భంగా ఉద్ఘాటించిన ఆగస్టు 5న ఆయోధ్యలో రామాలయం భూమి పూజ చేపట్టారని, ప్రధాని మోడీ, ఆర్ఎస్ఎస్ బీస్ మోహన్‌భగవత్ ఆ కార్యక్రమానికి ముఖ్యఅతిథిలుగా వెళ్లి రాజ్యాంగ విలువలకు తిలోదకాలిచ్చారని విమర్శించారు. రాజ్యాంగ విలువలకు విరుద్ధంగా పాలన చేస్తున్న మోడీనే అసలైన దేశద్రోహి అని విమర్శించారు.

గాంధీజీ జన్మశతాబ్ది తగ్గించి గాడ్సేను ప్రముఖంగా చూపేందుకు బిజెపి ప్రయత్నిస్తున్నదన్నారు. మరోవైపు దేశాభివృద్ధిలో కీలకంగా ఉన్న ప్రభుత్వ రంగ సంస్థలను కార్పొరేట్ల అప్పగించడం దారుణమన్నారు. రాజ్యాంగ పరిధి దాటి పాలిస్తున్న బిజెపి ప్రభుత్వానికి ప్రజలు బద్ధి

చెప్పాలని పిలుపునిచ్చారు. తమ అనుకూలమైన కార్పొరేట్ల పన్నుల నుంచి లబ్ధి పొందేందుకే వివాద్ సే విశ్వాస పథకాన్ని తీసుకోవ్వారని విమర్శించారు. కేంద్రం ప్రభుత్వం వైద్యానికి బడ్జెట్లో భూటాన్, నేపాల్, బంగ్లాదేశ్, శ్రీలంక దేశాలకంటే తక్కువ కేటాయించడం దారుణమన్నారు.

తప్పుడు లెక్కలు : తమ్మినేని

సిపిఐ(ఎం) రాష్ట్ర కార్యదర్శి తమ్మినేని వీరభద్రం మాట్లాడుతూ కరోనా మరణాలు, కేసుల విషయంలో రాష్ట్ర ప్రభుత్వం తప్పుడు లెక్కలు చూపుతున్నదన్నారు. వెంటనే ప్రయిమేటు ఆస్పత్రులను స్వాధీనం చేసుకుని కరోనా రోగులకు ఉచితంగా సేవలు అందించాలని, అసంఘటిత కార్యకులను ఆదుకోవాలని సూచించారు. డాక్టర్లు, నైపుణ్యబ్ధులది ఖాళీలను భర్తీచేయాలని, కనీస సౌకర్యాలు కల్పించాలని కోరారు. గ్రామల్లో, పట్టణాల్లో ఉపాధి హామీ చట్టాన్ని అమలు చేయాలన్నారు. కరోనా నేపథ్యంలో పేదల కుటుంబాలకు ఆరు నెలలపాటు రూ.7500తో పాటు ప్రతి ఒక్కరికీ పది కేజీల బియ్యం ఇవ్వాలని డిమాండ్ చేశారు. ఈ డిమాండ్‌ను నిరవేర్చాలని కోరుతూ రాష్ట్రంలో వామపక్షాల ఆధ్వర్యంలో జరిగే పోరాటాల్లో ప్రజలు విస్తృతంగా పాల్గొనాలని పిలుపునిచ్చారు.

కార్పొరేట్లకు ఊత : చాడ

సిపిఐ రాష్ట్ర కార్యదర్శి వాడ వెంకటరెడ్డి మాట్లాడుతూ మోడీ సర్కారు దేశ సహజవనరులను కార్పొరేట్లకు కట్టబెడుతున్ననీ, వాటి రక్షణ కోసం పోరాడాల్సిన అవసరం ఉందన్నారు. ఓవైపు ప్రజలు కరోనాతో అల్లాడుతుంటే కేంద్రంలోని మోడీ సర్కారు ఆయూరాప్యైలోని బిజెపిమేతర పార్టీల ప్రభుత్వాలను కూల్చేవనికీ పూనుకోవడం సిగ్గుచేటున్నారు. పాలకుల విధానాలకు వ్యతిరేకంగా వామపక్షాలు, ప్రగతిశీల శక్తులు ఒకే వేదికపైకి వచ్చి పోరాటాలు చేయాలని పిలుపునిచ్చారు.

ఈ కార్యక్రమంలో సిపిఐ(ఎం) కేంద్ర కమిటీ సభ్యులు ఎస్.వీరవర్మ, జి.నాగయ్య, రాష్ట్ర కార్యదర్శి వర్మ సభ్యులు బి.వెంకట్, డిజి నర్సంహారూ, నగర కార్యదర్శి ఎం.శ్రీనివాస్, సిపిఐ జాతీయ కార్యవర్గ సభ్యులు అజీజ్ పాషా, రాష్ట్ర నాయకులు బాలబ్రహ్మ, పశ్చిమ, ఈటి నర్సంపా తదితరులు పాల్గొన్నారు.



ప్రగతి భవన్‌లో జాతీయ జెండాను ఎగురవేస్తున్న ముఖ్యమంత్రి కెసిఆర్

ప్రగతిభవన్‌లో కెసిఆర్ జెండా ఆవిష్కరణ

పేరేడ్ గ్రాండ్‌లో అమరవీరులకు నివాళి

ప్రజాశక్తి - హైదరాబాద్ బ్యూరో

తెలంగాణ రాష్ట్ర వ్యాప్తంగా 74వ స్వాతంత్ర్య దినోత్సవ వేడుకలు శనివారం ఘనంగా జరిగాయి. కరోనా ఉధృతి, భారీ వర్షాలు కురుస్తున్నా జెండా పండుగను ప్రజలు ఆనందోత్సాహం మధ్య జరుపుకున్నారు. ప్రతి ఏటా రాష్ట్ర ప్రభుత్వం గోల్కొండ కోటలో పంధ్రాగస్టు వేడుకలను నిర్వహిస్తుంది. అక్కడే సిఎం కెసిఆర్ జెండా ఎగరేసి ప్రజలనుద్దేశించి మాట్లాడేవారు. అయితే ఈసారి అక్కడ నిర్వహించలేదు. కొద్ది మంది నాయకులు, అధికారుల సమక్షంలో ప్రగతిభవన్‌లో జెండా పండుగను నిరాదరణరంగా నిర్వహించారు. జాతీయ జెండాను ముఖ్యమంత్రి కె.చంద్రశేఖరరావు ఆవిష్కరించారు. టిఆర్ఎస్ పార్లమెంటరీ పార్టీ నేత కేశవరావు, ప్రభుత్వ ముఖ్య సలహాదారు రాజేన్ శర్మ, సీఎస్ సోమేశ్ కుమార్, డిజిపి మహేందర్ రెడ్డి తదితరులు పాల్గొన్నారు. అనంతరం సికింద్రాబాద్ పేరేడ్ గ్రౌండ్స్‌కు వెళ్ళి అమరులకు నివాళిర్పించారు. అమరవీరుల స్మృతం వద్ద పుష్పాంజలి ఘటించారు. అమరుల త్యాగాలను గుర్తు చేసుకున్నారు. విజిలెన్స్ పుస్తకంలో సిఎం సంతకం చేశారు.

ప్లేటు ఫిరాయించిన పైవేటు

- 50 శాతం రెట్లు తమ అభీష్టమేనంటూ మెలిక
- విపత్తులోనూ అదే మొండితనం
- సోమవారం మరో ధషా చర్చలు

ప్రజాశక్తి - హైదరాబాద్ బ్యూరో

ప్రయిమేటు అంటేనే వ్యాపారం. లాభాల్లో తప్ప నైతిక విలువలకు అవకాశం తావు లేదు. కరోనా కష్టకాలంలో వ్యాపార కోణంలో ఆలోచించవచ్చని ప్రభుత్వం, హైకోర్టు పదే పదే విజ్ఞప్తి చేస్తున్నా ప్రయిమేటు ఆస్పత్రుల యాజమాన్యల్లో మార్పు కనిపించడం లేదు. గురువారం రాష్ట్ర వైద్యారోగ్యశాఖ మంత్రి ఈటల రాజేందర్ ప్రయిమేటు ఆస్పత్రుల యజమానులతో సమావేశమై, అనంతరం ప్రయిమేటులో కరోనా చికిత్స కోసం కేటాయించిన పడకల్లో 50 శాతం ప్రభుత్వ స్వాధీనంలోకి వచ్చాయని ప్రకటించారు. అధీనంలోకి వచ్చిన బెడ్లలో రోగులకు ప్రభుత్వం ఇది వరకే నిర్దేశించిన ధరల మేరకే చికిత్స లభిస్తుందని తెలిపారు. ఇందుకు సంబంధించిన విధి, విధానాలను ప్రయిమేటు యాజమాన్యాంతో సమావేశమై ప్రజారోగ్య శాఖ డైరెక్టర్ సమావేశమై ఖాయ చేయాలని ఆదేశించారు.

అయితే విధి, విధానాల ఖాయ కోసం డిహెచ్ వద్ద సమావేశమైన ప్రయిమేటు ఆస్పత్రుల ప్రతినిధులు 50 శాతం బెడ్లను ఇచ్చేందుకు సముఖతను చూపుతూనే, మరో 50 శాతం బెడ్ల రెట్లను తమ ఇష్టానికి వదిలేయాలంటూ మెలిక పెట్టడం

గమనార్హం. ఇప్పటికే అధిక ఛార్జీలు వసూలు చేస్తున్నట్లు ప్రయిమేటు ఆస్పత్రులపై వెయ్యికి పైగా ఫిర్యాదులు వచ్చిన విషయం విదితమే. కేవలం రెండు ఆస్పత్రుల్లో కరోనా చికిత్స ఇచ్చిన అనుమతులను మాత్రమే వెనక్కి తీసుకోవడం తప్ప, ఇప్పటి వరకు సర్కారు ప్రయిమేటుపై చెప్పుకోదగ్గ కఠిన చర్యలేమీ తీసుకున్న దాఖలాలు లేవు. ప్రయిమేటు దోపిడీ ఆగకపోవడం, సర్కారుపై విమర్శలు పెరిగిపోతుండటంతో వైద్యారోగ్యశాఖ సష్టనివారణ చర్యలకు ఉపక్రమించింది. అన్ని ప్రయిమేటు ఆస్పత్రులు చికిత్సల ధరలను (పిఐఓ, కిట్లు, ఇతర మందుల వివరాలతో సహా) డిస్‌ప్లే చేయాలని, లేనిచోటో ఆయా చక్రాల ప్రకారం చర్యలు తప్పవని ఆదేశాలు జారీ చేసింది. ఇక గత్యంతరం లేని పరిస్థితుల్లో ప్రయిమేటు ఆస్పత్రులు మంత్రితో టేబి అయి 50 శాతం పడకలిచ్చేందుకు తలపాటు. కాగా మరునాడే ప్లేటు ఫిరాయించాయి. పడకలిచ్చేందుకు వరతులు పెడుతూ ఆధారతరంగా చర్చలు ముగించడం కూడా కేవలం కాలయాపన చేసేందుకేమనే విమర్శలు వినిపిస్తున్నాయి. 50 శాతం పడకలు ప్రభుత్వానికి కేటాయించగా, మిగిలిన 50 శాతం పడకలకు సంబంధించిన రెట్లు విషయంలో దోబూసులాటకు దిగడం గమనార్హం. దీనికి డిహెచ్ శ్రీనివాసరావు సేవమీరా అనడం, మరోసారి చర్చిద్దామని చెప్పడంతో చర్చలకు తెరపడింది. దీంతో పేదలకు ప్రయిమేటులో మెరుగైన చికిత్స అందించే విషయంలో తీవ్ర అలస్యం జరిగి అవకాశమున్నది. రాష్ట్ర ప్రభుత్వం మరింత కఠినంగా వ్యవహరిస్తే తప్ప, ప్రయిమేటు ఆస్పత్రుల యాజమాన్యానికి వార్షిక పచ్చేలా కనిపించడంలేదు.

అప్రమత్తంగా ఉండండి

ప్రజాశక్తి - హైదరాబాద్ బ్యూరో

రాష్ట్ర వ్యాప్తంగా భారీ వర్షాలు వరదల నేపథ్యంలో అధికార యంత్రాంగం పూర్తిస్థాయిలో అప్రమత్తంగా ఉండాలని ముఖ్యమంత్రి కె. చంద్రశేఖర్ రావు ఆదేశించారు. రాష్ట్ర వ్యాప్తంగా భారీ వర్షాలు కురుస్తుండడం వల్ల అనేక చెరువులు అలుగుపోస్తున్నాయి. కాలువలు పూరి ప్రవహిస్తున్నాయి. చాలా చోట్ల రోడ్లపైకి నీరు వచ్చింది. ఈ నేపథ్యంలో ముఖ్యమంత్రి కెసిఆర్ వర్షాలు, వరదల పరిస్థితిపై శనివారం అధికారులు, ప్రజా ప్రతినిధులతో సమీక్షించారు. ప్రభుత్వ ప్రధాన కార్యదర్శి, డిజిపి, మంత్రులతో మాట్లాడారు. ఆయా జిల్లాల పరిస్థితిపై ఆరా తీశారు. తగు సూచనలు చేశారు. హైదరాబాద్‌లో రెండు కలెక్ట్రేట్ రూమిలను ఏర్పాటు చేయాలని ఆదేశించారు. మంత్రులు తమ జిల్లాల్లోనే ఉండాలని స్థానిక కలెక్టర్, పోలీస్ అధికారులతో కలిసి నిరంతరం పరిస్థితిని పర్యవేక్షించాలని ఆదేశించారు. చాలా చెరువులు ఏర్పాటు చేయాలని ఆదేశించారు. ఫలితంగా కొన్ని చోట్ల చెరువులకు గుండ్లు పడే అవకాశం ఉందని, వరదల వల్ల రోడ్లు తెగిపోయే ప్రమాదం ఉందని, లోతట్టు ప్రాంతాలు జలమయం అయ్యే పరిస్థితి ఉన్నప్పుడు కాపాడే సీఎం చెప్పారు. ఉమ్మడి వరంగల్, కరీంనగర్ జిల్లాల్లో అధిక వర్షపాతం నమోదయిన దాదాపు అన్ని చెరువులు అలుగుపోస్తున్నాయని చెప్పారు. ఆ రెండు జిల్లాల్లో చేలల్లో మోకాలు లోతు నీళ్ళి నిలిచాయి. వరి మళ్లల్లో వరద ఉండాలని అప్రమత్తంగా ఉండాలని సూచించారు.

- మంత్రులు జిల్లాల్లోనే ఉండాలి
- ఎప్పటికప్పుడు పరిస్థితిని సమీక్షించాలి
- సహాయం కోసం రెండు హెలికాప్టర్లు
- భారీ వర్షాలు, వరదలపై సీఎం సమీక్ష



ముఖ్యమంత్రి ఆదేశాల మేరకు అధికార యంత్రాంగం రెండు హెలికాప్టర్లను సిద్ధంగా ఉంచింది. వరదల వల్ల చిక్కుకున్న ప్రజలను కాపాడేందుకు వాటిని వినియోగిస్తున్నారు. రాష్ట్ర ప్రభుత్వానికి చెందిన హెలికాప్టర్‌తో పాటు సైనిక హెలికాప్టర్ కూడా అందుబాటులోకి వచ్చింది.

పంట నష్టం....

ఎడతెగని లేకుండా కురుస్తున్న వర్షాల కారణంగా వరంగల్, కరీంనగర్, ఖమ్మం జిల్లాల్లో పంటలకు తీవ్ర నష్టం జరిగింది. ఈ జిల్లాల్లో అధిక వర్షపాతం నమోదుకావడంతో చేలల్లో మోకాలు లోతు నీళ్ళి నిలిచాయి. వరి మళ్లల్లో వరద

పొరడంతో నాటు కొట్టుకుపోయింది. ఇతర పంటలకు కూడా నష్టం కలిగింది.

మరో రెండు రోజులు ఇదే పరిస్థితి కొనసాగితే పంట నష్టం మరింత పెరిగే అవకాశం ఉంది. పంట నష్టంపై జిల్లా అధికారులు ప్రభుత్వానికి సమాచారం అందజేశారు. వర్షాలు తగ్గుముఖం పట్టిన తర్వాత పంట నష్టాన్ని అంచనావేయనున్నారు. ఇతర జిల్లాల్లో కూడా వరి పంటకు తీవ్ర నష్టం వాటిల్లింది. పంట నష్టం నేపథ్యంలో రైతులను ఆదుకునేలా ప్రభుత్వం స్పందించాలని రైతు సంఘాలు కోరుతున్నాయి.



ప్రగతి భవన్‌లో రామానుజంకు శాలువా కప్పి, జ్ఞాపికను బహూకరిస్తున్న సీఎం కెసిఆర్

రామానుజంకు దాశరథి పురస్కారం

- అందజేసిన ముఖ్యమంత్రి కెసిఆర్
- తెలంగాణ జాతి గర్వించదగ్గ సాహితీవేత్త అని ప్రశంస

ప్రజాశక్తి - హైదరాబాద్ బ్యూరో

తెలంగాణ జాతి గర్వించదగ్గ సాహితీవేత్త తిరునగరి రామానుజం అని ముఖ్యమంత్రి కె.చంద్రశేఖర్ రావు ప్రశంసించారు. మహాకవి దాశరథి సాహితీ వారసుడిగా రామానుజం నిలుస్తారని సీఎం అభిప్రాయపడ్డారు. మహాకవి దాశరథి పురస్కారం- 2020ని ముఖ్యమంత్రి కెసిఆర్ శనివారం ప్రగతి భవన్‌లో రామానుజంకు అందించారు. శాలువా కప్పి సత్కరించారు. జ్ఞాపిక, రూ.1,01,116 నగదు పురస్కారం అందించారు. దాశరథి పురస్కారానికి రామానుజం వందకు వంద శాతం అర్హుడని సీఎం అన్నారు. రామానుజం రాసిన బాలవీర శతకం, అక్షరదార, తిరునగరీయం లాంటి రచనలు ఎంతో ఆదరణ పొందాయని చెప్పారు. సంప్రదాయ, సంస్కృత భాష పరిజ్ఞానం కలిగి ఉండడంతో పాటు అధునిక సాహిత్య అవగాహన కలిగిన సాహితీవేత్తగా రామానుజం నిలుస్తారని అభినందించారు. రామానుజం ముగిర్ని రచనలు చేసి తెలుగు సాహిత్యాన్ని మరింత సునందస్థం చేయాలని ఆదేశించారు.

పార్టీ నేత కె.కేశవరావు, ప్రభుత్వ ముఖ్య సలహాదారు రాజేష్ శర్మ, ప్రభుత్వ ప్రధాన కార్యదర్శి సోమేశ్ కుమార్, డిజిపి మహేందర్ రెడ్డి, సంస్కృతిక శాఖ కార్యదర్శి శ్రీనివాస్ రాజు, డైరెక్టర్ మామిడి హరికృష్ణ సీఎం ఓఎస్సీ దేశపతి శ్రీనివాస్, రామానుజం కుమారుడు శ్రీనివాస్ తదితరులు పాల్గొన్నారు. ఈ సందర్భంగా రామానుజం కెసిఆర్పై ఓ పద్యం రాసి, పాడి వినిపించారు.

బదు దశాబ్దాలుగా సాహితీ సేవ...

తిరునగరి రామానుజం బదుస్థర దశాబ్దాలుగా సాహితీరంగానికి ఎనలేని సేవచేస్తున్నారు. 1945లో యాదాద్రి భువనగిరి జిల్లా బేగంపేటలో జన్మించిన ఆయన.. ఆలేరులో స్థిరనివాసం ఏర్పరచుకున్నారు. ప్రస్తుతం హైదరాబాద్‌లో ఉంటున్నారు. మూడు దశాబ్దాలపాటు ఉపాధ్యాయుడిగా, లెక్చరర్‌గా బోధనారంగంలో ప్రత్యేక గుర్తింపు తెచ్చుకున్నారు. 30కి పైగా గ్రంథాలు రాశారు. అటు ప్రాచీన సాహిత్యానికి ఇటు అధునిక కవితాన్ని వారధిలా నిలిచారు. తిరునగరి సాహితీవేత్తగానే కాకుండా.. తెలుగు, సంస్కృతం, హిందీ, ఇంగ్లీషు ప్రసంగాల ద్వారా గొప్పపక్తగా గుర్తింపు తెచ్చుకున్నారు. కవిత్వం, పద్యం, విమర్శ, వ్యాఖ్యానం ఏదైనానా తనదైన శైలి కనబర్చారు. ఆయన ఆకాశవాణి, దూరదర్శనకు వందల లలిత, ప్రబోధాత్మక, దేశభక్తి గీతాలను రాశారు. అనేక సాహిత్య ప్రసంగాలు చేశారు. పలు సంస్థలు నిర్వహించిన సాహిత్య సదస్సులు, కవి సమ్మేళనాల్లో పాల్గొన్నారు. నల్లగొండ జిల్లా అధికార భాషా సంఘం సభ్యుడిగా ఉన్నారు.

స్వావలంబన ముసుగులో ప్రభుత్వరంగ సంస్థల విధ్వంసం

18వ రాష్ట్రవ్యాప్తంగా నిరసనలు : సిబిఐయూ

ప్రజాశక్తి - హైదరాబాద్ బ్యూరో

“స్వావలంబన”, “లోకల్ ఫర్ ఓకల్” వంటి నినాదాలతో కార్మికవర్గాన్ని ప్రధాని నరేంద్రమోడీ మరోసారి మోసగించే ప్రయత్నం చేశారని, ఆ నినాదాల మోసగున ప్రభుత్వ రంగ సంస్థలను విధ్వంసం చేస్తున్నారని సిబిఐయూ రాష్ట్ర అధ్యక్ష, ప్రధాన కార్యదర్శులు చుక్కరాములు, ఎం.సాయిబాబు శనివారం ఒక ప్రకటనలో డిమాండ్ చేశారు. ప్రభుత్వ రంగ సంస్థల నిర్లక్ష్యానికి నిరసనగా ఈ నెల 18న డిమాండ్ బ్యాడ్జిలు, ప్లకార్డులు, బ్యానర్లతో నిరసనలు తెలపాలని పిలుపునిచ్చారు. రక్షణ రంగంలోని 41 ఆర్మీనెస్ ఫ్యాక్టరీలను కార్పొరేటీకరించడం, 41 బోగ్స్ బ్లాకులను

ప్రజాశక్తి - హైదరాబాద్ బ్యూరో

హైదరాబాద్ నగరంలో ప్రయివేట్, కార్పొరేట్ ఆస్పత్రులు ఇన్ఫార్మిటిగా వ్యవహరిస్తున్నాయి. అనువత్రి నిర్వహణకు సంబంధించిన అనుమతులు తీసుకోవటం దగ్గర నుంచి ఫీజుల వసూలు, వైద్యం..ఇలా ఎక్కడా ప్రభుత్వ మార్గదర్శకాలను పట్టించు కోవటం లేదు. స్వయంగా హైకోర్టు కల్పించుకోని లైసెన్సులు రద్దు చేయండి అని హుటా వ్యాఖ్యలు చేసిందంటే ప్రయివేటు ఆస్పత్రుల పరిస్థితి ఏమిటో అర్థం చేసుకోవచ్చు. ఫీజుల విషయంలో నిక్కువైన డిమాండ్ ప్రయివేటు అనువత్రుల యాజమాన్యాలు రాష్ట్ర కాలవ్య నియంత్రణ మండలి(టిఎస్‌పిసిబి) నుంచి సీఎఫ్‌ఐ,సీఎఫ్‌ఐ తీసుకోవటం లేదు. పిసిబి నోటీసులు ఇచ్చినా స్పందన కరవైంది. నగరంలో 90 శాతం అనువత్రులు నోటీసుల కు ముఖం చూచేసాయి. పిసిబి అధికారులు నోటీసులు జారీ చేసి సైలెంట్ అవుతున్నారు.

యాభై అంతకంటే ఎక్కువ పడకలున్న అనువత్రులు తప్పనిసరిగా కాలవ్య నియంత్రణ మండలి నుంచి కన్సెంట్ ఫర్ ఎస్టాబ్లిష్‌మెంట్(సిఎఫ్‌ఐ)కన్సెంట్ ఫర్ అవరేషన్(సిఎఫ్‌ఐ) తదితర అనుమతులు తీసుకోవాలి. ప్రాజెక్టు వ్యయాన్ని బట్టి తగిన రుసుం చెల్లించాలి. అనువత్రి వసూలును ప్రారంభించే ముందు సిఎఫ్‌ఐ, పూర్తయిన తర్వాత సిఎఫ్‌ఐ తీసుకోవాలి ఉంటుంది. మురుగు శుద్ధి కేంద్రం

ఉండాలి. బయో మెడికల్ వ్యర్థాలను రంగు రంగు సంచుల్లో భద్రపర్చి నిర్లక్ష్య కేంద్రాలకు పంపించాలి. పిసిబి అధికారులు గతంలో నగరంలోని వంద కంటే ఎక్కువ పడకలన్న 50 అనువత్రులను తనిఖీ చేశారు. లక్ష్మీపూర్, తెహిపావ్‌బీ, అల్వీన్ కాలనీ, ఎల్వీనగర్, పీర్‌దాగూడ, హైదర్‌నగర్, జీడిమెట్ల, పేటబెడిరాబాద్, మియాపూర్, శేరిలింగంపల్లి, గాజులరామారం, డా.ఎస్‌రావునగర్, ఈసీబిఎల్ ప్రాంతాల్లోని 100 పడకల ప్రైవేటు అనువత్రులు

అనుమతులు లేకుండానే కొనసాగుతున్నట్లు తేల్చారు. ఉప్పల్, రామంతాపూర్, కొత్తపేట్, కింగ్ కోర్, మియాపూర్, సికింద్రాబాద్ ప్రాంతాల్లోని పలు అనువత్రులకు ఎన్ఫీసీ లేదని గుర్తించారు.

ఒక్కదానిపైనే చర్యలు లేవు

అనుమతులు తీసుకుంటే అప్పుడప్పుడు తనిఖీలుంటాయి. ప్రతిదానికీ పిసిబి అధికారులకు

లెక్క చెప్పాలి. అదే అసలు అనుమతులు తీసుకోకపోతే ఇవన్నీ పాలించాల్సిన అవసరముండదు కదా అనే ఉద్దేశంతోనే నిర్వాహకులు వెనకడుగిస్తున్నట్లు పర్యవరణవేత్తలు స్పష్టం చేస్తున్నారు. వంద పడకల అనువత్రి నుంచి రోజూ కనీసం 20 వేల లీటర్ల మురుగు విడుదలవుతుంది. ఎన్ఫీసీ నిర్వహణ ఖర్చుతో కూడుకున్నది. అందుకే గుట్టు చప్పుడు కాకుండా నేరుగా కాలవల్లోకి వదిలేస్తున్నారు. ఒక్కో పడకకు 400 గ్రాముల చొప్పున వెలువడే జీవ వ్యర్థాలను మునిఫ్‌లె చెత్తలో కలిపేస్తున్నారు. భారీ వర్షాలు కురిసిన సమయంలో నాళాలు పొంగి ఆస్పత్రి వేస్తే వీధుల్లో ప్రవహించటం జరుగుతోంది. ఆ సమయంలో హడావుడి చేసి తరువాత నెమ్రదించటం అధికారులకు అలవాటైంది. అనువత్రి వ్యర్థాలు నీటిలో కలిసి ప్రజలు వ్యాయుల బారిన పడుతున్నారు. ఇప్పటికైనా అధికారులు స్పందించి నిబంధనలు పాటించని ప్రయివేటు అవత్రులపై చర్యలు తీసుకోవాలని పర్యావరణ వేత్తలు కోరుతున్నారు.

